

អង្គជំនុំជម្រះវិសាមញ្ញក្នុងតុលាការកម្ពុជា

ការិយាល័យសហចៅក្រមស៊ើបអង្កេត

<p>ឯកសារបកប្រែ</p> <p>TRANSLATION/TRADUCTION</p> <p>ថ្ងៃ ខែ ឆ្នាំ (Date): 24-Jun-2016, 13:43</p> <p>CMS/CFO: Sann Rada</p>
--

សំណុំរឿងលេខ ០០៣/០៧-០៩-២០០៩-អ.វ.ត.ក-ក.ស.ច.ស

សារណាមិនមែនជាភាគីឆ្លើយតបទៅនឹងសេចក្តីអំពាវនាវឱ្យដាក់សារណាពិភាក្សានៅក្នុងសំណុំរឿង ០០៣ និង ០០៤ និងអ្នកដែលមិនមែនជាភាគី

Oliver Windridge¹

¹ ជាមន្ត្រីរងផ្នែកច្បាប់នៅអង្គជំនុំជម្រះតុលាការកំពូល តុលាការព្រហ្មទណ្ឌអន្តរជាតិសម្រាប់អតីតយូហ្គូស្លាវី(ICTY)(ឆ្នាំ ២០០៤ ដល់បច្ចុប្បន្ន)។ ពីមុន ជាមន្ត្រីរងផ្នែកច្បាប់នៅអង្គជំនុំជម្រះតុលាការកំពូល និងអង្គជំនុំជម្រះសាលាដំបូង តុលាការព្រហ្មទណ្ឌអន្តរជាតិសម្រាប់រ៉ាវ៉ាន់ដា (ICTR) (ឆ្នាំ ២០០៩ ដល់ឆ្នាំ ២០១៤)។ ជាមេធាវីនៅតុលាការជាន់ខ្ពស់អង់គ្លេស និងវែល (មិនប្រកបវិជ្ជាជីវៈ ចូលជាសមាជិកមេធាវីនៅខែ មេសា ឆ្នាំ ២០០៧)។ ការយល់ឃើញដែលបានបង្ហាញនៅក្នុងសារណានេះគឺ ជាការយល់ឃើញរបស់អ្នកនិពន្ធ ហើយមិនមែនមានន័យថាផ្តុះបញ្ចាំងពីការយល់ឃើញរបស់អង្គការសហប្រជាជាតិ ឬអង្គការណាផ្សេងទៀតដែលជាញាតិសម្ព័ន្ធរបស់អ្នកនិពន្ធឡើយ។

មាតិកា

- I. សេចក្តីផ្តើម
- II. និយមន័យអំពីច្បាប់ទម្លាប់អន្តរជាតិ
- III. ការលេចឡើងនូវឧក្រិដ្ឋកម្មប្រឆាំងមនុស្សជាតិ និងលក្ខខណ្ឌតម្រូវត្រូវមាន“ជនស៊ីវិល”
- IV. “ជនស៊ីវិល”នៅក្រោមច្បាប់សង្គ្រាម ធៀបជាមួយនឹងឧក្រិដ្ឋកម្មប្រឆាំងមនុស្សជាតិ
- V. សេចក្តីសន្និដ្ឋាន

ចំនួនពាក្យ៖ ២ ៩៩៩ (រាប់បញ្ចូលទាំងដើងទំព័រ)

I. សេចក្តីផ្តើម

បើសិនបើឧក្រិដ្ឋកម្មប្រឆាំងមនុស្សជាតិត្រូវបានឱ្យមានការវាយប្រហារមកលើ“ប្រជាជនស៊ីវិលណាក៏ដោយ” តើសមាជិកនៃកងកម្លាំងប្រដាប់អាវុធ អាចជាជនរងគ្រោះនៃឧក្រិដ្ឋកម្មប្រឆាំងមនុស្សជាតិដែរឬទេ?

១. សំណួរខាងលើមានលក្ខណៈសាមញ្ញនិយម មិនពិចារណាលើក្របខណ្ឌពេលវេលា និងលក្ខណៈនៃ ការវាយប្រហារឡើយ ប៉ុន្តែ ចំណុចសំខាន់ គឺត្រូវព្យាយាមឆ្លើយសំណួរខាងលើនេះ។ ដើម្បីឆ្លើយ សារណាមិនមែនជាភាគីនេះ ផ្ដោតជាចម្បងលើលក្ខខណ្ឌត្រូវត្រូវមាន“ជនស៊ីវិល”ចំពោះឧក្រិដ្ឋ កម្មប្រឆាំងមនុស្សជាតិ តាមច្បាប់ទម្លាប់អន្តរជាតិ នៅឆ្នាំ ១៩៧៥ ដល់ឆ្នាំ ១៩៧៩។ ដោយផ្ដោត លើនិយមន័យអំពី “ជនស៊ីវិល” សារណានេះនឹងកំណត់ថាតើ“ការបោសសម្អាតយោធា”នឹងត្រូវ លើកលែងពីការវិនិច្ឆ័យទោស ជាឧក្រិដ្ឋកម្មប្រឆាំងមនុស្សជាតិដែរឬទេ។

២. សារណាមិនមែនជាភាគីនេះនឹងរំពួកឡើងវិញដោយសង្ខេបអំពី “ច្បាប់ទំនៀមទម្លាប់” និងការលេច ឡើងនូវឧក្រិដ្ឋកម្មប្រឆាំងមនុស្សជាតិ និងជាពិសេស លក្ខខណ្ឌត្រូវត្រូវមាន“ជនស៊ីវិល”។ បន្ទាប់ មក សារណានេះនឹងពិចារណាលើភាពខុសគ្នាដ៏សំខាន់រវាងនិយមន័យអំពី“ជនស៊ីវិល”តាមច្បាប់ សង្គ្រាម ជាមួយនឹងឧក្រិដ្ឋកម្មប្រឆាំងមនុស្សជាតិ។ សារណានេះធ្វើសេចក្តីសន្និដ្ឋានថា នៅពេល ដែលពិចារណាមូលហេតុដែលបង្កើតឱ្យមានឧក្រិដ្ឋកម្មប្រឆាំងមនុស្សជាតិ និងការប្រើប្រាស់ឧក្រិដ្ឋ កម្មនេះបន្ទាប់ពីសង្គ្រាមលោកលើកទី ២ ច្បាប់ទម្លាប់អន្តរជាតិក៏គួរតែអនុញ្ញាតឱ្យមាននិយមន័យ ទូលំទូលាយអំពីពាក្យថា “ជនស៊ីវិល” ដោយរាប់បញ្ចូលជាជនស៊ីវិលទាំងសមាជិកនៃកងកម្លាំង ប្រដាប់អាវុធដែលមិនចូលរួមផ្ទាល់នៅក្នុងជម្លោះផងដែរ²។ សារណាមិនមែនជាភាគីនេះ គាំទ្រ និយមន័យទូលំទូលាយបំផុតតាមដែលអាចធ្វើទៅបានអំពីពាក្យនេះ ដើម្បីថ្លែងស្តាប់ស្ថានភាពមិន សមហេតុផល គឺថា បុគ្គលនានាអាចរងការវាយប្រហារដោយមូលហេតុផ្សេងៗដូចជា ជាតិពន្ធុ ឬ សាសនា ហើយស្ថិតនៅក្នុងចន្លោះប្រហោងច្បាប់ដោយសារការងាររបស់គាត់ជាសមាជិកនៃកង កម្លាំងប្រដាប់អាវុធ ចំណែកឯ ឧក្រិដ្ឋកម្មប្រឆាំងមនុស្សជាតិ បានបង្កើតឡើងដើម្បីការពារជន ដែលឧក្រិដ្ឋកម្មសង្គ្រាមមិនអាចការពារ។

² គោលជំហរមួយរបស់សាស្ត្រចារ្យ Antonio Cassese សូមមើល ឧក្រិដ្ឋកម្មប្រឆាំងមនុស្សជាតិ លក្ខន្តិកៈតុលាការព្រហ្ម ទណ្ឌអន្តរជាតិទីក្រុងរ៉ូម I មតិយោបល់ ទំព័រ ៣៥៣ និង ៣៧៥ (ឆ្នាំ ២០០២)។

II. និយមន័យអំពីច្បាប់ទម្លាប់អន្តរជាតិ

៣. អ.វ.ត.ក ធ្លាប់បានកំណត់និយមន័យច្បាប់ទម្លាប់អន្តរជាតិ ថាជា“អត្ថិភាពនៃទម្លាប់អនុវត្តន៍ “ទូទៅ ប្រកបដោយសង្គតិភាព និងរលូន”របស់រដ្ឋ ឬទស្សនៈច្បាប់ ពោលគឺ អ្វីដែលរដ្ឋនានាយកមកអនុវត្ត និងនិយាយនោះ តំណាងឲ្យច្បាប់”³។ អ.វ.ត.ក បានពន្យល់ថែមទៀតថា ទម្លាប់អនុវត្តន៍ជាច្រើន របស់រដ្ឋពុំសូវភ្ជាប់មកជាមួយនូវការសន្មតជាមុនថា ទស្សនៈច្បាប់មានអត្ថិភាពឡើយ ហើយ “អំពើដែលពាក់ព័ន្ធ មិនត្រូវបានរាប់ថាត្រឹមតែទម្លាប់អនុវត្តន៍អចិន្ត្រៃយ៍ប៉ុណ្ណោះទេ ប៉ុន្តែអំពើទាំង នោះត្រូវតែជាទម្លាប់អនុវត្តន៍ ឬត្រូវបានយកមកអនុវត្តក្នុងលក្ខណៈអាចជាភស្តុតាងឲ្យគេមាន ជំនឿថា ទម្លាប់អនុវត្តន៍នេះជាកាតព្វកិច្ច តាមរយៈអត្ថិភាពនៃវិធាននៃច្បាប់ដែលតម្រូវឲ្យមាន ទម្លាប់អនុវត្តន៍នេះ”⁴។ រដ្ឋនានាតាមការឯកភាពរបស់ខ្លួន គឺជាអ្នកកំណត់ខ្លឹមសារនៃច្បាប់អន្តរជាតិ ហើយសេចក្តីសម្រេចរបស់តុលាការ ច្បាស់ជាបង្កើតឲ្យមាន“មធ្យោបាយបន្ទាប់បន្សំក្នុងការ កំណត់អំពីវិធាននៃច្បាប់”⁵។ សារណានេះមិនស្វែងរកជំទាស់ជាមួយនឹងនិយមន័យនេះឡើយ ហេតុនេះមិនចាំបាច់ពិនិត្យថែមទៀតឡើយ ក្រៅពីថា ច្បាប់ទម្លាប់អន្តរជាតិ ចាំបាច់តម្រូវឲ្យ បំពេញលក្ខខណ្ឌខ្ពស់ គឺថា ទម្លាប់អនុវត្តន៍ ប្រកបដោយសង្គតិភាព និងរលូនរបស់រដ្ឋ គឺជា លក្ខខណ្ឌតម្រូវគ្រប់គ្រាន់ហើយ។

III. ការលេចឡើងនូវឧក្រិដ្ឋកម្មប្រឆាំងមនុស្សជាតិ និងលក្ខខណ្ឌតម្រូវត្រូវមាន“ជនស៊ីវិល”

៤. មានកម្រងឯកសារយ៉ាងច្រើនសរសេរថា “ឧក្រិដ្ឋកម្មប្រឆាំងមនុស្សជាតិ”ជាទស្សនាទានមួយ អាចមានបួសគល់តាំងពីសង្គ្រាមលោកលើកទី ១ នៅពេលដែលមហាអំណាចសម្ព័ន្ធមិត្តបាន ព្យាយាមពង្រីកច្បាប់សង្គ្រាមមានស្រាប់ឲ្យដល់ជនគ្រប់រូប មិនត្រឹមតែជនជាតិរបស់រដ្ឋបច្ចុប្បន្នមិត្ត ដូចជា សត្រូវ ឡើយ។ ការព្យាយាមលើកដំបូងទាំងនេះបានធ្វើឡើងជាពិសេសដើម្បីឆ្លើយតបទៅ នឹងអំពើឃោរឃៅដែលគេបានរាយការណ៍ថា ចក្រភព Ottoman បានប្រព្រឹត្តឡើងមកលើជន

³សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចរបស់សហចៅក្រមស៊ើបអង្កេតចំពោះការអនុវត្តសហឧក្រិដ្ឋកម្មរួម សំណុំ រឿង ០០២/១៩-០៩-២០០៧-អ.វ.ត.ក/ក.ស.ច.ស (អបជ ៣៨) ថ្ងៃទី ២០ ខែ ឧសភា ឆ្នាំ ២០១០ កថាខណ្ឌ ៥៣ (សាលដីកា លើសហឧក្រិដ្ឋកម្មរួមទម្រង់ទី III)។

⁴ សាលដីកាលើសហឧក្រិដ្ឋកម្មរួមទម្រង់ទី III កថាខណ្ឌ ៥៣។

⁵ សាលដីកាលើសហឧក្រិដ្ឋកម្មរួមទម្រង់ទី III កថាខណ្ឌ ៥៣។ មាត្រា ៣៨(១)(ខ)នៃលក្ខន្តិកៈតុលាការយុត្តិធម៌អន្តរជាតិ ចែង ថា “ទំនៀមទម្លាប់ ដែលជាភស្តុតាងអំពីការអនុវត្តជាទូទៅដែលគេទទួលយក គឺជាច្បាប់”។

ជាតិ Ottoman ដើមកំណើតអាមេរិក ហើយការព្យាយាមទាំងនេះអាចរកឃើញមានជាទូទៅ ដោយយោងលើ“ច្បាប់មនុស្សជាតិ”នៅក្នុងសន្និសីទ Sèvres ទោះបីជាមិនមានការវិនិច្ឆ័យទោស ចំពោះឧក្រិដ្ឋកម្មប្រឆាំងមនុស្សជាតិក៏ដោយ⁶។

៥. ឧក្រិដ្ឋកម្មប្រឆាំងមនុស្សជាតិ បានលេចឡើងម្តងទៀតនៅក្នុងធម្មនុញ្ញសាលាក្តីយោធាអន្តរជាតិ នៅ Nuremberg ក្រោយសង្គ្រាមលោកលើកទី ២ ដើម្បីបញ្ចូលអំពើឧក្រិដ្ឋដែលមិនមានចែងយ៉ាង ច្បាស់នៅក្នុងច្បាប់សង្គ្រាមដែលមានស្រាប់ ឧទាហរណ៍ អំពើអមនុស្សធម៌មកលើជនស៊ីវិលដែល មិនមែនជាជនជាតិរបស់សត្រូវ⁷។ ហេតុនេះ ការបញ្ចូលឧក្រិដ្ឋកម្មប្រឆាំងមនុស្សជាតិ នៅក្នុង លក្ខន្តិកៈតុលាការយោធាអន្តរជាតិ អាចចាត់ទុកថាជាការពង្រីកការការពារឱ្យដល់ប្រជាជនស៊ីវិល ដោយមិនគិតពីសញ្ជាតិឡើយ។ Egon Schwelb បានពន្យល់ពីសន្ទុះដែលជំរុញឱ្យមានវិធានការ រៀបចំក្រមអំពីឧក្រិដ្ឋកម្មសង្គ្រាម និងឧក្រិដ្ឋកម្មប្រឆាំងមនុស្សជាតិ ដូចខាងក្រោម៖

“ដោយសារអំពើឧក្រិដ្ឋកម្មមិនធ្លាប់មានពីមុនមកដែលរបបណាហ្ស៊ីស និងមហាអំណាចអាស៊ីស ផ្សេងទៀត បានប្រព្រឹត្តឡើងមិនតែមកលើយុទ្ធជនសម្ព័ន្ធមិត្តប៉ុណ្ណោះទេ ប៉ុន្តែក៏មកលើប្រជាជន ស៊ីវិលរបស់ប្រទេសដែលគេកាន់កាប់ និងប្រទេសរបស់អាស៊ីសខ្លួនឯងផងដែរ ទើបចាំបាច់ត្រូវ តម្រូវថា ឧក្រិដ្ឋកម្មទាំងនេះមិនគប្បីបណ្តោយឱ្យរួចទោសឡើយ”⁸។

៦. ហេតុនេះ មាត្រា ៦(៣) នៃលក្ខន្តិកៈតុលាការយោធាអន្តរជាតិ បានកំណត់និយមន័យថា ឧក្រិដ្ឋកម្ម ប្រឆាំងមនុស្សជាតិ គឺជា៖

...ការធ្វើមនុស្សឃាត ការសម្លាប់រង្គាល ការធ្វើឱ្យទៅជាទាសករ ការនិរទេស និងអំពើអមនុស្ស ធម៌ផ្សេងៗទៀតដែលបានប្រព្រឹត្តមកលើប្រជាជនស៊ីវិលណាក៏ដោយ នៅមុនពេល ឬក្នុងអំឡុង

⁶ ពាក្យទាំងនេះមានដំបូងបំផុតនៅក្នុងឯកសាររបស់ Marten ស្តីពីខែចែងនៃអនុសញ្ញាទីក្រុងឡាអេ IV ឆ្នាំ ១៩០៧ ដែលគោរព ច្បាប់ និងទំនៀមទម្លាប់សង្គ្រាមនៅលើគោក ដូចបានលើកយោងនៅក្នុងឯកសាររបស់ Payam Akhavan ចំណងជើង ការ ផ្សះផ្សាឧក្រិដ្ឋកម្មប្រឆាំងមនុស្សជាតិជាមួយនឹងច្បាប់សង្គ្រាម ទិនានុប្បវត្តិប្រព័ន្ធយុត្តិធម៌ព្រហ្មទណ្ឌអន្តរជាតិ ទំព័រ ៦ និង ២២ (ឆ្នាំ ២០០៨)។

⁷ Darryl Robinson ការកំណត់និយមន័យ “ឧក្រិដ្ឋកម្មប្រឆាំងមនុស្សជាតិ”នៅសន្និសីទទីក្រុងរ៉ូម ទិនានុប្បវត្តិច្បាប់អន្តរជាតិ របស់អាមេរិក រ៉ូល ៤៣ លេខ ១ ទំព័រ ៤៤ (ឆ្នាំ ១៩៩៩)។

⁸ Egon Schwelb ឧក្រិដ្ឋកម្មប្រឆាំងមនុស្សជាតិ សៀវភៅប្រចាំឆ្នាំចក្រភពអង់គ្លេសស្តីពីច្បាប់អន្តរជាតិ លើកទី ២៣ ឆ្នាំ ១៩៤៦ ១៧៨-២២៦ ទំព័រ ១៨៥។

ពេលសង្គ្រាម ឬការធ្វើទុក្ខបុកម្នេញដោយមូលហេតុនយោបាយ ពូជសាសន៍ ឬសាសនានៅក្នុងការអនុវត្ត ឬពាក់ព័ន្ធនឹងឧក្រិដ្ឋកម្មណាដែលស្ថិតនៅក្នុងយុត្តាធិការរបស់សាលាក្តីនេះ ទោះជាបានរំលោភបំពាន ឬមិនបានរំលោភបំពានច្បាប់ជាតិរបស់ប្រទេសដែលឧក្រិដ្ឋកម្មនោះបានប្រព្រឹត្តឡើងក៏ដោយ”⁹។

៧. គេបានផ្តល់ទទ្ទឹករណ៍ថា ពាក្យថា “ជនស៊ីវិល” បានរក្សាទុកនៅក្នុងលក្ខន្តិកៈតុលាការយោធាអន្តរជាតិ ដោយទុកជាការយោគយល់មួយ ពីព្រោះថា ពាក្យនេះមានមូលដ្ឋានគ្រឹះរឹងមាំនៅក្នុងយុត្តិសាស្ត្រនេះ¹⁰។ ប៉ុន្តែ “យុត្តិសាស្ត្រ” ទាំងនេះ ហាក់ដូចជាសំដៅលើ ច្បាប់សង្គ្រាម ដែលពាក្យថា “ជនស៊ីវិល” មានបរិបទផ្សេងពីបរិបទដែលមាននៅក្នុងឧក្រិដ្ឋកម្មប្រឆាំងមនុស្សជាតិ ដូចពិភាក្សាខាងក្រោមនេះ¹¹។

៨. ហេតុនេះ ខ្លឹមសាររួមមានតាំងពីពេលបង្កើតឧក្រិដ្ឋកម្មប្រឆាំងមនុស្សជាតិក្រោយសង្គ្រាមលោកលើកទី ១ និងការរៀបចំក្រុមអំពីឧក្រិដ្ឋកម្មនេះនៅក្នុងលក្ខន្តិកៈសាលាក្តីយោធាអន្តរជាតិ និងសាលាក្តីផ្សេងទៀតក្រោយសង្គ្រាមលោកលើកទី ២។ ពេលនោះ មានតម្រូវការត្រូវដាក់ឱ្យទទួលខុសត្រូវចំពោះជនដែលរំលោភបំពានច្បាប់សង្គ្រាមដែលមានស្រាប់ ដែលចែងជាពិសេសអំពីសមាជិកនៃកងកម្លាំងប្រដាប់អាវុធដែលចូលរួមក្នុងជម្លោះ និងជនដែលប្រព្រឹត្តអំពើហោរយោវដែលមិនមានចែងនៅក្នុងច្បាប់សង្គ្រាម។ ហេតុនេះ ឧក្រិដ្ឋកម្មប្រឆាំងមនុស្សជាតិ បានបំពេញចន្លោះប្រហោងនេះ និងពង្រឹងឧក្រិដ្ឋកម្មអន្តរជាតិឱ្យស្ថិតក្រោមការគ្រប់គ្រងរបស់សហគមន៍អន្តរជាតិ ដើម្បីទប់ស្កាត់របបនានា និងមេដឹកនាំនានាកុំឱ្យគេចេញពីការទទួលខុសត្រូវព្រហ្មទណ្ឌចំពោះការវាយប្រហារមកលើជនណាម្នាក់។ ហេតុនេះ ការលេចចេញនូវឧក្រិដ្ឋកម្មប្រឆាំងមនុស្សជាតិ ជាឧក្រិដ្ឋកម្មតែឯង ត្រូវបានពិចារណាយ៉ាងត្រឹមត្រូវថាមិនអាចទប់ស្កាត់បានឡើយតាមរយៈ

⁹ បទល្មើសនេះក៏មានបញ្ចូលនៅក្នុងមាត្រា ៥ (គ) នៃធម្មនុញ្ញទីក្រុងតូក្យូ និងមាត្រា II (១) នៃច្បាប់ក្រុមប្រឹក្សាត្រួតពិនិត្យលេខ ១០។ ប៉ុន្តែ គួរកត់សម្គាល់ថា ខណៈដែលធម្មនុញ្ញ Nuremberg និងតូក្យូ បានតម្រូវថា ឧក្រិដ្ឋកម្មប្រឆាំងមនុស្សជាតិ ត្រូវមានភស្តុតាងបញ្ជាក់ពីការជាប់ទាក់ទងជាមួយនឹងសង្គ្រាមល្អានពាន ឬឧក្រិដ្ឋកម្មសង្គ្រាមយ៉ាងណាក៏ដោយ ក៏លក្ខខណ្ឌតម្រូវបន្ថែមនេះមិនមែនចែងនៅក្នុងច្បាប់ក្រុមប្រឹក្សាត្រួតពិនិត្យលេខ ១០។

¹⁰ Darryl Robinson ការកំណត់និយមន័យ “ឧក្រិដ្ឋកម្មប្រឆាំងមនុស្សជាតិ” នៅសន្និសីទទីក្រុងរ៉ូម ទិនានុប្បវត្តិអាមេរិកស្តីពីច្បាប់អន្តរជាតិ វ៉ុល ៩៣ លេខ ១ ទំព័រ ៤៤ (ឆ្នាំ ១៩៩៩)។

¹¹ ការងាររបស់គណៈកម្មការច្បាប់អន្តរជាតិ ចាត់តាំងដោយមហាសន្និបាតអង្គការសហប្រជាជាតិ ឱ្យបង្កើតគោលការណ៍ច្បាប់អន្តរជាតិដែលបានទទួលស្គាល់ និងពង្រឹងនៅក្នុងធម្មនុញ្ញ Nuremberg ហើយសាលក្រុម គួរកត់សម្គាល់ផងដែរ។

ច្បាប់សង្គ្រាម ហើយអាចត្រូវបានចាត់ទុកថាជាការពង្រីកបទឧក្រិដ្ឋនៃអំពើឃោរឃៅទ្រង់ទ្រាយធំឱ្យ ហួសពីស្ថានភាពសង្គ្រាម ទៅដល់ស្ថានភាពពេលមានសន្តិភាព¹²។

៩. ការវិនិច្ឆ័យទោសជាក់ស្តែងចំពោះឧក្រិដ្ឋកម្មប្រឆាំងមនុស្សជាតិនៅក្នុងរឿងក្តីសង្គ្រាមលោកលើកទី ២ គាំទ្រការបកស្រាយដោយសេរីលើពាក្យថា “ជនស៊ីវិល” ចំពោះឧក្រិដ្ឋកម្មប្រឆាំងមនុស្សជាតិ។ នៅក្នុងរឿងក្តីរបស់តុលាការកំពូលអាណ្លឺម៉ង់ នៅភូមិភាគកាន់កាប់ដោយចក្រភពអង់គ្លេស ចុង ចោទត្រូវបានផ្តន្ទាទោសដោយសារតែចុងចោទបានកាត់ទោសប្រហារជីវិត និងបង្គាប់ឱ្យប្រហារ ជីវិតទាហានអាណ្លឺម៉ង់ពីរនាក់។ ប៉ុន្តែ តុលាការដដែលនេះ ដោយកត់សម្គាល់ថា ឧក្រិដ្ឋកម្មទាំង នោះបានប្រព្រឹត្តឡើងមកលើទាហាន ទើបបានផ្តន្ទាទោសចុងចោទទាំងនោះពីបទឧក្រិដ្ឋកម្មប្រឆាំង មនុស្សជាតិ¹³។ តុលាការនេះក៏បានផ្តន្ទាទោសចុងចោទម្នាក់ដោយសារចុងចោទនោះបានកាត់ ទោសប្រហារជីវិតទាហានអាណ្លឺម៉ង់ពីរនាក់ដែលបានប្រព្រឹត្តបទល្មើសបំបាក់ស្មារតីកងកម្លាំង ប្រដាប់អាវុធ¹⁴។ សេចក្តីសម្រេចទាំងពីរនេះគាំទ្រតម្រូវការដែលត្រូវបកស្រាយដោយសេរីលើ ពាក្យថា “ជនស៊ីវិល”។ រឿងក្តីបន្ថែមទៀតដែលគាំទ្រការបកស្រាយបែបនេះដែរ រួមមាន រឿងក្តី បារាំង *Barbie* ដែលក្នុងនោះ តុលាការជាន់ខ្ពស់បារាំង បានសម្រេចថា សមាជិកនៃកងកម្លាំងតស៊ូ អាចជាជនរងគ្រោះនៃឧក្រិដ្ឋកម្មប្រឆាំងមនុស្សជាតិ¹⁵។

¹² Payam Akhavan *ការផ្សះផ្សាឧក្រិដ្ឋកម្មប្រឆាំងមនុស្សជាតិជាមួយនឹងច្បាប់សង្គ្រាម* ទិនានុប្បវត្តិប្រព័ន្ធយុត្តិធម៌ព្រហ្មទណ្ឌ អន្តរជាតិ ៦ ២២-៣៧ ទំព័រ ២២ (ឆ្នាំ ២០០៨)។

¹³ តុលាការកំពូលអាណ្លឺម៉ង់នៅភូមិភាគកាន់កាប់ដោយចក្រភពអង់គ្លេស សាលដីកា រឿងក្តីលេខ St S 111/48 ថ្ងៃទី ០៧ ខែ ធ្នូ ឆ្នាំ ១៩៤៨ 1 ENTSCHEIDGUNGEN DES OBERSTEN GERICHTSHOFES DER BRITISCHEN ZONE IN STRAFSACHEN ទំព័រ ២១៩ និង ២២៨ (ឆ្នាំ ១៩៤៨) ដូចបានលើកយោងនៅក្នុងឯកសាររបស់ Ambos និង Wirth ចំណងជើង ច្បាប់បច្ចុប្បន្នស្តីពីឧក្រិដ្ឋកម្មប្រឆាំងមនុស្សជាតិ: ការវិភាគបទបញ្ជាលេខ ១៥/២០០០របស់រដ្ឋបាលបណ្តោះអាសន្នរបស់ អង្គការសហប្រជាជាតិនៅទីម័រខាងកើត(UNTAET) ទិនានុប្បវត្តិវេទិកាច្បាប់ព្រហ្មទណ្ឌ វ៉ុល ១៣ លេខ ១ ទំព័រ ២៣ (ឆ្នាំ ២០០២)។

¹⁴ តុលាការកំពូលអាណ្លឺម៉ង់នៅភូមិភាគកាន់កាប់ដោយចក្រភពអង់គ្លេស សាលដីកា រឿងក្តីលេខ StS 309/49 ថ្ងៃទី ១៨ ខែ តុលា ឆ្នាំ ១៩៤៩ 2 ENTSCHEIDGUNGEN DES OBERSTEN GERICHTSHOFES DER BRITISCHEN ZONE IN STRAFSACHEN ទំព័រ ២៣១ (ឆ្នាំ ១៩៤៨) ដូចបានលើកយោងនៅក្នុងឯកសាររបស់ Ambos និង Wirth ចំណងជើង ច្បាប់ បច្ចុប្បន្នស្តីពីឧក្រិដ្ឋកម្មប្រឆាំងមនុស្សជាតិ: ការវិភាគបទបញ្ជាលេខ ១៥/២០០០របស់រដ្ឋបាលបណ្តោះអាសន្នរបស់អង្គការ សហប្រជាជាតិនៅទីម័រខាងកើត (UNTAET) ទិនានុប្បវត្តិវេទិកាច្បាប់ព្រហ្មទណ្ឌ វ៉ុល ១៣ លេខ ១ ទំព័រ ២៣ (ឆ្នាំ ២០០២)។

¹⁵ រឿងក្តី *Barbie* , 78 I.L.R 140 (តុលាការជាន់ខ្ពស់បារាំង)។

១០. ដំណាក់កាលបន្ទាប់នៅក្នុងការវិវត្តឧក្រិដ្ឋកម្មប្រឆាំងមនុស្សជាតិ គឺដើរហួសពីរយៈពេលពាក់ព័ន្ធពី ឆ្នាំ ១៩៧៥ ដល់ ឆ្នាំ ១៩៧៩ រហូតដល់ទសវត្សរ៍ដើមឆ្នាំ ១៩៩០។ ដោយសារបានបង្កើតតុលាការ ICTY និង ICTR ទើបឧក្រិដ្ឋកម្មប្រឆាំងមនុស្សជាតិ ជាថ្មីម្តងទៀតមានចែងនៅក្នុងគន្លឹះលក្ខន្តិកៈ របស់តុលាការទាំងនេះ¹⁶។ តុលាការ ICTY និង ICTR បានពិចារណាយ៉ាងលម្អិតអំពីពាក្យថា “ជនស៊ីវិល”នៅក្នុងឧក្រិដ្ឋកម្មប្រឆាំងមនុស្សជាតិ។ សេចក្តីសន្និដ្ឋានរបស់តុលាការទាំងនេះឃើញ មានការបែកចែកយ៉ាងច្បាស់រវាងនិយមន័យអំពី “ជនស៊ីវិល”នៅក្នុងឧក្រិដ្ឋកម្មសង្គ្រាម ជាមួយនឹង ឧក្រិដ្ឋកម្មប្រឆាំងមនុស្សជាតិ ហេតុនេះហើយទើបមានការបកស្រាយដោយសេរីយ៉ាងច្បាស់អំពី ពាក្យថា “ជនស៊ីវិល”។

១១. តាមពិត តុលាការ ICTY កំណត់ថា ច្បាប់សង្គ្រាម អាចចាត់ទុកថាជា *ការណែនាំ* អំពីនីត្យានុកូល ភាពនៃអំពើក្នុងអំឡុងពេលជម្លោះ និងការវាយប្រហារសំដៅលើ “ប្រជាជន” ដោយមិនប្រើប្រាស់ និយមន័យអំពីប្រជាជនតាមច្បាប់សង្គ្រាមឡើយ។ ឧទាហរណ៍ នៅក្នុងរឿងក្តី *Gotovina* អង្គ ជំនុំជម្រះសាលាដំបូងនៃតុលាការ ICTY បានសម្រេចថា “ការបញ្ជូលគ្នានូវមាត្រាដាច់ដោយឡែក ដែលចែងពីឧក្រិដ្ឋកម្មប្រឆាំងមនុស្សជាតិ និងឧក្រិដ្ឋកម្មសង្គ្រាម គឺច្បាប់ជាមិនមែនការបញ្ជូលគ្នា ដោយចៃដន្យឡើយ ប៉ុន្តែបង្ហាញថា របបឧក្រិដ្ឋកម្មទាំងពីរនេះមានអត្ថិភាពដាច់ដោយឡែក និងឯក រាជ្យ”¹⁷។

១២. ចំពោះការបកស្រាយដោយសេរីលើពាក្យថា “ជនស៊ីវិល” តុលាការ ICTY បានកំណត់ថា ប្រជា ជនអាច “ភាគច្រើន”មានលក្ខណៈជាជនស៊ីវិល ហើយធ្វើការបកស្រាយយ៉ាងទូលាយអំពីពាក្យថា “ជនស៊ីវិល”¹⁸។ តុលាការនេះក៏យល់ឃើញថា នៅក្នុងចំណោមប្រជាជនស៊ីវិល វត្តមានរបស់

¹⁶ លក្ខន្តិកៈតុលាការ ICTR, ICTY និង SCSL សុទ្ធតែប្រើប្រាស់ពាក្យថា “មកលើប្រជាជនស៊ីវិលណាក៏ដោយ” ដោយមិនបាន ពន្យល់ចែមទៀតអំពីពាក្យថា “ស៊ីវិល”ឡើយ។ មាត្រា ៥ នៃលក្ខន្តិកៈ ICTY ។ មាត្រា ៣ នៃលក្ខន្តិកៈ ICTR ។ *សូមមើលផង ដែរ* មាត្រា ២ នៃលក្ខន្តិកៈ SCSL និងក្រោយមក មាត្រា (៧)(១)នៃ លក្ខន្តិកៈទីក្រុងវ៉ូមរបស់ ICC ដែលប្រើប្រាស់ផងដែរនូវ ពាក្យថា (“មកលើប្រជាជនស៊ីវិលណាក៏ដោយ”)។

¹⁷ សេចក្តីសម្រេចលើពាក្យក្តីមួយចំនួនដែលជំទាស់ជាមួយនឹងយុត្តាធិការ រឿងក្តី *Gotovian* (IT-06-90-PT) អង្គជំនុំជម្រះសាលា ដំបូង ថ្ងៃទី ១៩ ខែ មីនា ឆ្នាំ ២០០៧ កថាខណ្ឌ ២៦។

¹⁸ សូមមើល សាលក្រម Tadic (IT-94-1-T) (ថ្ងៃទី ០៧ ខែ ឧសភា ឆ្នាំ ១៩៩៧) កថាខណ្ឌ ៦៨-៦៤២។ រឿងក្តី *Kordic និង Cerkez* (អង្គជំនុំជម្រះសាលាដំបូង) ថ្ងៃទី ២៦ ខែ កុម្ភៈ ឆ្នាំ ២០០១ កថាខណ្ឌ ១៨០។ រឿងក្តី *Naletilic និង Martinovic* (អង្គ ជំនុំជម្រះសាលាដំបូង) ថ្ងៃទី ៣១ ខែ មីនា ឆ្នាំ ២០០៣ កថាខណ្ឌ ២៣៥។

បុគ្គលដែលមិនស្ថិតនៅក្នុងនិយមន័យអំពីជនស៊ីវិល គឺមិនដកហូតលក្ខណៈជាជនស៊ីវិលពីប្រជាជន នោះបានឡើយ¹⁹ ហើយវត្តមានរបស់ជនដែលចូលរួមក្នុងជម្លោះ មិនដកហូតលក្ខណៈជាជនស៊ីវិល ពីប្រជាជនឡើយ²⁰។ តុលាការនេះក៏បានបញ្ជាក់យ៉ាងច្បាស់ថែមទៀតថា “ជនស៊ីវិល” រាប់បញ្ចូល ទាំងជនដែលជាសមាជិកនៃចលនាតស៊ូ និងអតីតយុទ្ធជនដែលលែងចូលរួមសកម្មភាពអវិភាព គឺ ស្របតាមរឿងក្តីសង្គ្រាមលោកលើកទី ២ ដែលបានពិនិត្យខាងលើ²¹។ ត្រូវបកស្រាយដោយសេរី លើពាក្យថា ប្រជាជនស៊ីវិល²²។ ឧក្រិដ្ឋកម្មប្រឆាំងមនុស្សជាតិ គឺការពារប្រជាជនស៊ីវិលណាក៏ ដោយ²³។

១៣. ស្រដៀងគ្នានេះដែរ នៅតុលាការ ICTR និយមន័យទូលាយអំពីជនស៊ីវិល អាចអនុវត្តបាន²⁴។ នៅ ក្នុងរឿងក្តី *Akayesu* អង្គជំនុំជម្រះសាលាដំបូងរបស់តុលាការ ICTR បានបញ្ជាក់ថា “សមាជិក នៃប្រជាជនស៊ីវិល គឺជាប្រជាជនដែលមិនចូលរួមយ៉ាងសកម្មនៅក្នុងសកម្មភាពអវិភាព រួមមាន សមាជិកនៃកងកម្លាំងប្រដាប់អាវុធដែលបានទម្លាក់អាវុធ និងជនដែលស្ថិតក្នុងសភាពបាត់បង់ សមត្ថភាពប្រយុទ្ធដោយសារជំងឺ រឬស ការឃុំខ្លួន ឬមូលហេតុណាផ្សេងទៀត”²⁵។ តុលាការ

¹⁹ រឿងក្តី *Jelusic* (អង្គជំនុំជម្រះសាលាដំបូង) ថ្ងៃទី ១៤ ខែ ធ្នូ ឆ្នាំ ១៩៩៩ កថាខណ្ឌ ៥៤។
²⁰ រឿងក្តី រដ្ឋអាជ្ញាធរទល់នឹង *Kupreskic និងអ្នកផ្សេងទៀត* សំណុំរឿងលេខ IT-95-16 (អង្គជំនុំជម្រះសាលាដំបូង) ថ្ងៃទី ១៤ ខែ មករា ឆ្នាំ ២០០០ កថាខណ្ឌ ៥៤៩។ រឿងក្តី *Blaskic* (អង្គជំនុំជម្រះសាលាដំបូង) ថ្ងៃទី ០៣ ខែ មីនា ឆ្នាំ ២០០០ កថាខណ្ឌ ២១៤។
²¹ រឿងក្តី *Blaskic* (អង្គជំនុំជម្រះសាលាដំបូង) ថ្ងៃទី ០៣ ខែ មីនា ឆ្នាំ ២០០០ កថាខណ្ឌ ២១៤។ រឿងក្តី *Jelusic* (អង្គជំនុំជម្រះ សាលាដំបូង) ថ្ងៃទី ១៤ ខែ ធ្នូ ឆ្នាំ ១៩៩៩ កថាខណ្ឌ ៥៤។ រឿងក្តី *Kordic និង Cerkez* (អង្គជំនុំជម្រះសាលាដំបូង) ថ្ងៃទី ២៦ ខែ កុម្ភៈ ឆ្នាំ ២០០១ កថាខណ្ឌ ១៨០។ រឿងក្តី *Naletilic និង Martinovic* (អង្គជំនុំជម្រះសាលាដំបូង) ថ្ងៃទី ៣១ ខែ មីនា ឆ្នាំ ២០០៣ កថាខណ្ឌ ២៣៥។
²² រឿងក្តី *Kupreskic និងអ្នកផ្សេងទៀត* (អង្គជំនុំជម្រះសាលាដំបូង) ថ្ងៃទី ១៤ ខែ មករា ឆ្នាំ ២០០០ កថាខណ្ឌ ៥៤៧-៥៤៩។ រឿងក្តី *Jelusic* (អង្គជំនុំជម្រះសាលាដំបូង) ថ្ងៃទី ១៤ ខែ ធ្នូ ឆ្នាំ ១៩៩៩ កថាខណ្ឌ ៥៤។
²³ រឿងក្តី *Vasiljevic* (អង្គជំនុំជម្រះសាលាដំបូង) ថ្ងៃទី ២៩ ខែ វិច្ឆិកា ឆ្នាំ ២០០២ កថាខណ្ឌ ៣៣។
²⁴ រឿងក្តី *Kayishema និង Ruzindana* (អង្គជំនុំជម្រះសាលាដំបូង) ថ្ងៃទី ២១ ខែ ឧសភា ឆ្នាំ ១៩៩៩ កថាខណ្ឌ ១២៧-១២៩។
²⁵ ថ្ងៃទី ០២ ខែ កញ្ញា ឆ្នាំ ១៩៩៨ កថាខណ្ឌ ៥៨២។ *សូមមើលផងដែរ* រឿងក្តី *Rutaganda* (អង្គជំនុំជម្រះសាលាដំបូង) ថ្ងៃទី ០៦ ខែ ធ្នូ ឆ្នាំ ១៩៩៩ កថាខណ្ឌ ៧២។ រឿងក្តី *Musema* (អង្គជំនុំជម្រះសាលាដំបូង) ថ្ងៃទី ២៧ ខែ មករា ឆ្នាំ ២០០០ កថាខណ្ឌ ២០៧។

ICTR ក៏បានបញ្ជាក់ផងដែរថា វត្តមានរបស់ជនដែលមិនមែនជាជនស៊ីវិល មិនដកហូតលក្ខណៈ ជាជនស៊ីវិលពីប្រជាជននោះឡើយ²⁶។

១៤. យុត្តិសាស្ត្ររបស់ តុលាការ ICTY និង ICTR កើតឡើងបន្ទាប់ពីរយៈកាលពាក់ព័ន្ធនៅក្នុងបញ្ហា ចោទនេះ ប៉ុន្តែ យុត្តិសាស្ត្រនេះបង្ហាញពីស្ថានភាពច្បាប់ទម្លាប់ដែលបានបង្កើតយុត្តិសាស្ត្រនេះ ហេតុនេះអាចអនុវត្តបានចំពោះរយៈកាលពីឆ្នាំ ១៩៧៥ ដល់ឆ្នាំ ១៩៧៩។

១៥. ជាសេចក្តីសន្និដ្ឋាន មានផ្លូវបំបែកច្រមុះជ្រួកចេញពីផ្លូវធំ ឬក៏យ៉ាងហោចណាស់មានបន្ថែមចំណែក ផ្លូវលើផ្លូវធំនេះចាប់តាំងពីសង្គ្រាមលោកលើកទី ១ មក។ ពីមុននោះ ផ្លូវធំនេះជាគោលការណ៍មាន ចំណែកផ្លូវតែមួយជួរទេ គឺច្បាប់សង្គ្រាម តែប៉ុណ្ណោះ។ មិនមានការពិចារណាថា ជនស៊ីវិល គឺជា ជនរងគ្រោះនៃអំពើឃោរឃៅឡើយ ប៉ុន្តែ មានការផ្ដោតលើអ្វីដែលចាត់ទុកថាជាទង្វើសមហេតុ ផលនៅក្នុងអំឡុងពេលជម្លោះប្រដាប់អាវុធអន្តរជាតិ រួមមានទង្វើដែលប្រព្រឹត្តមកលើយុទ្ធជនដែល ធ្លាក់ចូលក្នុងដៃសត្រូវ។ ចំណែកផ្លូវថ្មីនៅលើផ្លូវធំនៃច្បាប់អន្តរជាតិ ត្រូវបានបន្ថែមក្រោយពី លេចចេញនូវសេចក្តីលម្អិតអំពីឧក្រិដ្ឋកម្មដែលប្រព្រឹត្តឡើងដោយកងកម្លាំងប្រដាប់អាវុធ តាមរយៈ របបណាហ្ស៊ីស មិនមែនមកលើកងកម្លាំងប្រដាប់អាវុធរបស់សត្រូវទេ ប៉ុន្តែបែរជាមកលើជនស៊ី វិលទៅវិញ។

IV. “ជនស៊ីវិល”នៅក្រោមច្បាប់សង្គ្រាម ធៀបជាមួយនឹងឧក្រិដ្ឋកម្មប្រឆាំងមនុស្សជាតិ

១៦. នៅពេលដែលពិចារណាលើពាក្យថា “ជនស៊ីវិល”នៅក្រោមច្បាប់សង្គ្រាម ធៀបជាមួយនឹងឧក្រិដ្ឋ កម្មប្រឆាំងមនុស្សជាតិ សំខាន់គឺមិនត្រូវពឹងផ្អែកលើពាក្យនេះដូចឃើញមាននៅក្នុងច្បាប់មនុស្ស ធម៌អន្តរជាតិឡើយ។ ការប្រើប្រាស់ពាក្យថា “ជនស៊ីវិល” មានន័យផ្សេងៗគ្នាទៅតាមឧក្រិដ្ឋកម្ម ផ្សេងៗគ្នា។ បញ្ហាប្រើប្រាស់ច្បាប់សង្គ្រាម ជាការណែនាំដើម្បីកំណត់និយមន័យអំពី “ជនស៊ីវិល” គឺថា តាមច្បាប់សង្គ្រាម ការសម្លាប់ជនស៊ីវិល មិនមែនប្រាកដថាជាការធ្វើមនុស្សឃាតឡើយ ពីព្រោះថា ការសម្លាប់នេះអាចជាផ្នែកមួយនៃការខូចខាតជាឧបទ្វ័រហេតុមិនជ្រុលហួសដែល

²⁶ រឿងក្តី Akayesu (អង្គជំនុំជម្រះសាលាដំបូង) ថ្ងៃទី ០២ ខែ កញ្ញា ឆ្នាំ ១៩៩៨ កថាខណ្ឌ ៥៨២។ សូមមើលផងដែរ រឿងក្តី Rutaganda (អង្គជំនុំជម្រះសាលាដំបូង) ថ្ងៃទី ០៦ ខែ ធ្នូ ឆ្នាំ ១៩៩៩ កថាខណ្ឌ ៧២។ រឿងក្តី Musema (អង្គជំនុំជម្រះសាលា ដំបូង) ថ្ងៃទី ២៧ ខែ មករា ឆ្នាំ ២០០០ កថាខណ្ឌ ២០៧។

បណ្តាលមកពីការវាយប្រហារទៅលើគោលដៅយោធាណាមួយ²⁷។ ចំពោះឧក្រិដ្ឋកម្មប្រឆាំងមនុស្សជាតិ វិញ ការសម្លាប់មិនអាចធ្វើយុត្តិកម្មបានឡើយថាជាផ្នែកមួយនៃការខូចខាតជាឧបទ្វរហេតុ។ ចំពោះឧក្រិដ្ឋកម្មសង្គ្រាម ភាពខុសគ្នានេះគឺមានសារៈសំខាន់ ពីព្រោះថា វាបង្ហាញពីការប្រព្រឹត្តិខុសគ្នាមកលើយុទ្ធជន និងអ្នកដែលមិនមែនជាយុទ្ធជន។ ការបែងចែកភាពខុសគ្នានេះគឺមិនច្បាស់លាស់ខ្លាំងបែបនេះទេសម្រាប់ឧក្រិដ្ឋកម្មប្រឆាំងមនុស្សជាតិ។ នៅក្នុងឧក្រិដ្ឋកម្មប្រឆាំងមនុស្សជាតិ តាមពិត មិនមែនសំដៅលើ “ជនស៊ីវិល” ឡើយ ប៉ុន្តែ សំដៅលើ “ប្រជាជនស៊ីវិល” គឺមានភាពខុសគ្នាតិចតួច ប៉ុន្តែសំខាន់ចំពោះច្បាប់មនុស្សធម៌អន្តរជាតិ ដែលសំដៅលើបុគ្គលនានា ជាជាងលើប្រជាជន។ មិនមានមូលហេតុថា “ប្រជាជនស៊ីវិល” មិនអាចរាប់បញ្ចូលទាំងជនដែលស្ថិតនៅក្នុងកងកម្លាំងប្រដាប់អាវុធឡើយ ពីព្រោះថា មានគ្រូបង្រៀន ឬវេជ្ជបណ្ឌិត។ តាមពិត រឿងសំខាន់ដែលថា “ជនស៊ីវិល” មិនមែនជាសមាជិកនៃកងកម្លាំងប្រដាប់អាវុធ” គឺជាទស្សនាទានមួយនៃឧក្រិដ្ឋកម្មសង្គ្រាមដែលមិនអនុវត្តជាស្វ័យប្រវត្តិចំពោះឧក្រិដ្ឋកម្មប្រឆាំងមនុស្សជាតិឡើយ។

V. សេចក្តីសន្និដ្ឋាន

- ១៧. តុលាការ ICTY បានបញ្ជាក់ថា ឧក្រិដ្ឋកម្មប្រឆាំងមនុស្សជាតិ គឺជាការវាយប្រហារយ៉ាងធ្ងន់ធ្ងរមកលើសេចក្តីថ្លៃថ្នូរមនុស្សជាតិ មកលើសញ្ញាណអំពីភាពជាមនុស្ស។ ឧក្រិដ្ឋកម្មប្រឆាំងមនុស្សជាតិ បណ្តាលឱ្យប៉ះពាល់ ឬគួរតែប៉ះពាល់ដល់មនុស្សជាតិគ្រប់រូប មិនថាជនជាតិណាក៏ដោយ ក្រុមជាតិពិសេសណាក៏ដោយ ឬនៅកន្លែងណាក៏ដោយ²⁸។
- ១៨. ហេតុនេះ ឧក្រិដ្ឋកម្មប្រឆាំងមនុស្សជាតិ អាចបែងចែកឱ្យខុសពីឧក្រិដ្ឋកម្មសង្គ្រាម ជាពិសេសតាមរយៈការពង្រីកការការពារឱ្យដល់ប្រជាជនស៊ីវិល ដោយមិនគិតពីឋានៈជាយុទ្ធជនឡើយ ពីព្រោះថា វាពាក់ព័ន្ធនឹងការការពារប្រជាជន មិនមែនត្រឹមតែកងកម្លាំងប្រដាប់អាវុធឡើយ។ ដូច្នេះ ការប្រើ

²⁷ សូមមើលឧទាហរណ៍ មាត្រា ៥១(៥)(ខ)នៃអនុសញ្ញាទីក្រុងហ្សឺណែវ ពិធីសារ I ។
²⁸ មតិយោបល់ផ្ទុយរួមគ្នារបស់ចៅក្រម McDonald និងចៅក្រម Vohrah, រឿងក្តី Erdemović (IT-96-22-A) អង្គជំនុំជម្រះតុលាការកំពូល ថ្ងៃទី ០៧ ខែ តុលា ឆ្នាំ ១៩៩៧ កថាខណ្ឌ ២១។

ប្រាស់ពាក្យថា “ជនស៊ីវិល”អាចមើលឃើញយ៉ាងត្រឹមត្រូវថាជា “កេរដំណែល”ដើមមួយនៃឧក្រិដ្ឋកម្មប្រឆាំងមនុស្សជាតិ នៅក្នុងច្បាប់សង្គ្រាម²⁹។

១៩. ប្រសិនបើមិនរាប់បញ្ចូលសមាជិកនៃកងកម្លាំងប្រដាប់អាវុធ ជា “ជនស៊ីវិល”នោះទេ គឺពិតជាបង្កើតឱ្យមានចន្លោះប្រហោងនៅក្នុងវិធានការការពារសមាជិកនៃកងកម្លាំងប្រដាប់អាវុធ។ ដោយពិនិត្យឃើញថា ឧក្រិដ្ឋកម្មប្រឆាំងមនុស្សជាតិ ត្រូវបានរៀបចំជាក្រុមដើម្បីក្តិតចន្លោះប្រហោងនៅក្នុងច្បាប់អន្តរជាតិក្នុងគោលបំណងការពារជនគ្រប់រូប ទើបហាក់ដូចជាមិនសមហេតុផលឡើយ ប្រសិនបើបង្កើតឱ្យមានចន្លោះប្រហោងដោយសារការបកស្រាយក្នុងន័យចង្អៀតអំពីពាក្យថា ឧក្រិដ្ឋកម្មប្រឆាំងមនុស្សជាតិ។ ដើម្បីគាំទ្រគោលជំហរនេះ ដូចបានបង្ហាញខាងលើ សាលាក្តីសង្គ្រាមលោកលើកទី ២ នានា បានចងក្រងនូវរឿងក្តីច្បាប់ទំនៀមទម្លាប់ដែលបានតម្កល់ការផ្តន្ទាទោសក្នុងករណីដែលជនរងគ្រោះនៃឧក្រិដ្ឋកម្មប្រឆាំងមនុស្សជាតិ គឺជាទាហាន។ នេះគឺជាគោលជំហរមួយដែលមិនមានការជំទាស់ឡើយនៅត្រីមណ្ឌល ១៩៧៥។

២០. តាមពិត ប្រសិនបើដកសមាជិកនៃកងកម្លាំងប្រដាប់អាវុធចេញពីជនរងគ្រោះនៃឧក្រិដ្ឋកម្មប្រឆាំងមនុស្សជាតិ ដោយគ្រាន់តែថាពួកគាត់មានការងារវិជ្ជាជីវៈបែបនោះ គឺមិនត្រឹមតែបញ្ចូលគ្នារវាងនិយមន័យនៅក្នុងឧក្រិដ្ឋកម្មសង្គ្រាម ជាមួយនឹងនិយមន័យនៅក្នុងឧក្រិដ្ឋកម្មប្រឆាំងមនុស្សជាតិ ប៉ុណ្ណោះទេ ប៉ុន្តែជាក់ស្តែងក៏បានដកឋានៈជាជនរងគ្រោះបែបនេះដោយផ្អែកលើការងារវិជ្ជាជីវៈផងដែរ ចំណែកឯ អ្នកមានការងារវិជ្ជាជីវៈផ្សេងទៀតទាំងអស់ ត្រូវបានការពារទៅវិញ។ ច្បាស់ណាស់ នៅពេលដែលជនម្នាក់ធ្វើជាសមាជិកនៃកងកម្លាំងប្រដាប់អាវុធ ទង្វើរបស់គាត់ត្រូវគ្រប់គ្រងដោយច្បាប់សង្គ្រាម ប៉ុន្តែ នេះមិនគួរមានន័យថា គាត់បាត់បង់ឋានៈជាជនរងគ្រោះសក្តានុពលនៃឧក្រិដ្ឋកម្មប្រឆាំងមនុស្សជាតិឡើយ។

២១. ដំណោះស្រាយ ដោយផ្អែកលើច្បាប់ទម្លាប់អន្តរជាតិ នៅចន្លោះឆ្នាំ ១៩៧៥ ដល់ ឆ្នាំ ១៩៧៩ គឺត្រូវចាត់ទុកថា សមាជិកនៃកងកម្លាំងប្រដាប់អាវុធ គឺជាជនស៊ីវិល នៅក្នុងឧក្រិដ្ឋកម្មប្រឆាំងមនុស្សជាតិ លើកលែងតែពេលដែលគេចូលរួមផ្ទាល់នៅក្នុងជម្លោះ។ ក្នុងករណីដែលចូលរួមក្នុងជម្លោះវិញ សមាជិកនៃកងកម្លាំងប្រដាប់អាវុធ ត្រូវបានការពារតាមច្បាប់សង្គ្រាម។ សេណារីយ៉ូនេះ

²⁹ Ambos និង Wirth ច្បាប់បច្ចុប្បន្នស្តីពីឧក្រិដ្ឋកម្មប្រឆាំងមនុស្សជាតិ៖ ការវិភាគបទបញ្ជាលេខ ១៥/២០០០របស់រដ្ឋបាលបណ្តោះអាសន្នរបស់អង្គការសហប្រជាជាតិនៅទីម័រខាងកើត (UNTAET) ទិនានុប្បវត្តិវេទិកាច្បាប់ព្រហ្មទណ្ឌ វ៉ុល ១៣ លេខ ១ ទំព័រ ៣ (ឆ្នាំ ២០០២)។

អនុញ្ញាតឱ្យការពារទាំងស្រុងដល់សមាជិកនៃកងកម្លាំងប្រដាប់អាវុធ ប្រសិនបើពួកគាត់ត្រូវបបណាមួយដាក់គោលដៅមួយនៃការវាយប្រហារជាទូទៅ និងជាប្រព័ន្ធដោយមូលហេតុផ្សេងៗ រួមមាន មូលហេតុជាតិពិន្ទុ ឬសាសនា (ឧក្រិដ្ឋកម្មប្រឆាំងមនុស្សជាតិ) ឬនៅពេលដែលពួកគាត់ចូលរួមក្នុងជម្លោះប្រដាប់អាវុធអន្តរជាតិ ឬមិនមែនអន្តរជាតិ (ឧក្រិដ្ឋកម្មសង្គ្រាម)។ សេណារីយ៉ូនេះក៏ស្របតាមស្មារតីនៃការបង្កើតឧក្រិដ្ឋកម្មប្រឆាំងមនុស្សជាតិ និងការអនុវត្តច្បាប់ឧក្រិដ្ឋកម្មនេះរហូតដល់ឆ្នាំ ១៩៧៥ ផងដែរ។